


UMWINGILA WAFWALWAMO

 Nalifye pamo nabakakumba. Natile...Nalibepwishe mailo ukuntumina lamya. Kabili Naishilesanga ukutila mfwailishe, Ine fye...Akasuba konse, takwali balamya, kabili Natontonkenye ukutila, “Ukuba, nicinshi cilubene? Icintu cimo cili...Ifintu fyonse fili ifyamutende nganshi.” Kabili panuma yakashita akanono, Nkashi Wood alishile namashina yabantu abatumine balamya ayanono. Lamya yandi tayalebomba, nga cakuti kwali abatuminapo pali imwe. Lamya yalililile, lelo yalefilwa ukumfwika, eico ubwafya bwali pali mashini iipokelela balamya. Bailungishe muma eiti koloko mailo ubushiku, nangu nalimo akashita akanono cibe tailafika, kabili, amalamya, amalamya yalefika nombamba.

² Tuli abansansa ukuba mukulongana muno lucelo. Ninkwata icifine nganshi, ico ilingi Nkwata nga Naisa ku ng’anda. Mukukubula mumfula yabuta ukufika pamusana, nokulala panse ubushiku. Mwitontonkanya ukutila kufuma nakuno, lelo kucilukafye cilya culu kulya ku New Albany, e cintufye mulingile ukucita, pakufika kuli uyu mupokapoka, uko Nafumishe icifine icabipa. Kabili cena ni...Nshishibe, kuliko icintu cimo mukati kamupoka poka pano icicisunga panshi. Kabili nipanshi, kabili ici tacisuminishanya naine nangu panono.

³ Nombamba, tuliaba abansansa ukuba kuchalichi, nga fintu Nandile, kabili ukumfwa kakumba wesu umusuma alepela ishiwi lyakwe ilya kutulombelako, kabili kuli Shikulu Yesu. Kabili—kabili ukumfwa, cili icabulanda ukumfwa ukutila abengi nabalwala kabili balekabala, nafintu ciwa emine apasweka ukusansa ukulwalika abantu bonse.

⁴ Kabili nanamayo umunono naimya ukuboko ukwimininako inkashi inankwe kulya, kabili Ninjishiba ukutila Nkashi Sauer aciba kulya nankwe. Dokota amutumine kung’anda yakwe mukufwa nombamba. Kabili ena acili alecetekela ukutila ali nokundapwa. Kabili nalwalisha, ukulwalisha nganshi. Bamayofyala, umusango umo wine, imyaka yakufyalwa amakumi cinelubali nombamba. Ena nalwalisha nganshi. Kabili mucine amalwele ayengi yali monse monse mucalo. Elyo kabili kwaliba Mupashi wa Mushilo monse monse mucalo, mwamona, uyo undapa amalwele yesu, nga cakutila kuti twasangafye ububile Nankwe.

⁵ Kabili nombamba, mukutila pamukoshi palekalipa, tekukalipa lelo, lelo pali ifilonda. Kabili Nshaeshe ukushimikila, lelo nalalandafye kuli imwe pakashita akanono ukufuma mu Cebo, kabili nombamba ukwingila mukupepelako abalwele, ico

Nacilaya ukucita. Lelo ilyo nshilacita ici, Ndefwaya ukubilisha ukulongana nakumbi. Ine . . .

⁶ Mukulongana kwandi Ndakwata ukundwishako pa . . . tekundwisha, lelo ukumfwila icintu mumbi. Kabili inshita ishingi, Nshi—Nshikwata inshila imbi iyakusabankanishamo ukulongana kwandi, nga—nga fintu abengi bamunyanane mumulimo kulya bakwata ifyapala icilimba necitunshitunshi, namapepala yelyashi nafimbipo. Kabili mukucita ico, mulandu nshi, umo muntu kuti atila, “Munyina Branham ali nokuba kuno.” Nomba Nabansabankanya muncende shitatu muli uno mulungu, ilelofye, incende shitatu ishapusana pusana. Imo mulya mu Kentucky, shibili mu California, isho Njishibepo. Kabili tapali cintu wingacitapo pali ico, pantu Nshakwata ukwakusabankanishiwa ukwaishibikwa, kanshi cilenga ifintu ukukosako.

⁷ Kabili, ee, nga cakuti kuliko umo umuntu uufumine ku Madisonville, ku Kentucky, muno. Nalibilishiwe ukuba kulya umulungu uwafumineko, kabili Nshaishibepo nangu cimo palwa ico. Kabili Nalishile kung’anda kabili—kabili balibilishe ico; kabili munyina uwabilishe ico, uweshina lya Eplley, nangu, Ndecetekela lilya lyali lishina lyakwe, mubufumacumi emo, ena acitile ico. Alintumine lamya nokwipusha nga kuti twayakofye noku—nokuba ipalo nokupokelela amapalo ukufuma kubantu bakwe. Kabili alitumine lamya. Namwebele ukwipusha Munyina Moore. Ukuba, lyena, Nalifuminepo. Nalimwebele ukutila Nalingile ukuya ubushiku bumo bwine. Ukuba, Munyina Moore alifililwe ukwishibishako uuli onse. Kabili ilyo, nangu ukunjishibishako, nangu ukwishibishako abakashi bandi. Eico Nali kulya ku Idaho, kabili naishile bwelafye, kabili ukulongana kwalibako.

⁸ Eico, kabili eico Nalimwene, ilyo kwali ifyo, tekuti kube ukuteyanya mu Louisiana kufintu ifilecitika kuno. Eico, Natampile ukupekanya nemwine, ukuipekanisha imisonkano, mpaka imisonkano ya . . . Ine nabafye nga . . . Oh, Nshaishiba, Ndetontankanya ukutila ukuyebelela cena cisuma kumweo. Bushe tamuletontankanya ico? Ndawayawaya pafintu ifi. Kabili ukulekafye umuntu uuli onse, kuncende iili yonse, alepekanya munshila iili yonse. Kabili nga cakuti Naisa ishiba, tafibomba icintu nangu cimo. Panuma yanshita ntali, wabika . . . Ufwile ukukwata imibombe kuli ico. Kabili nomba Nde esha ukutantika ifintu.

⁹ Kabili Ndi—kabili Ndi nokumona Missisi Arnold. Ine . . . Kuliko umuntu muno mu Louisville uyo uwali umusuma nganshi, ilyo Nakwete ukulongana kuno, kabili ishina lyakwe ni Munyina Burgum. Kabili ena alefwaya i—inshita ya bushiku imo nangu shibili, ishakulongana. Ndi no kumona umunono Teddy, Ndecetekela, Teddy Arnold, ku, inshita muli uno mulungu.

¹⁰ Kabili nomba pa Cibelushi uleisa napa Mulungu, nga kuti Nacita ico, Shikulu nga asuminisha, Ndefwaya ukuba kulya ku Madisonville. Bakwete amakumi yabili nabasano, bakapyunga amakumi yatatu kulya. Bonse baikele kulya, baishile kuli bamo. . . Umo cali mutanda, bamailoshi imyanda cinelubali. Ukuba, takwali nangu umu kulya, eico takwali kulya, kabili tacali cilubo candi, lelo Inefye. . . lelo ukupitilafye mukukana umfwana bwino, nangu ukukana sakamana ukumutumina lamy. Kabili Ndi nokwesa ukuba kulya uyu mulungu uleisa, Shikulu nga asuminisha.

¹¹ Elyo, pabushiku ubwalenga cisano ukufika pabwalenga mutanda, Nkaba mu Brooklyn, ku New York. Kabili nomba ukufuma palya, pabushiku bwalenga ikumi na shine, ubwalenga ikumi limo na fisano, kabili ubwalenga ikumi limo na mutanda, mu Parkersburg, ku West Virginia. Napangile ubo butantiko mailo ubushiku namuno lucelo. Nomba, ku Charlotte, ku South Carolina, ilifye pafyatantikwa, lelo Nshishibe. Lyena, inshiku shakutusha shili nokufika.

¹² Elyo tukaya kulya ku West Coast, uko baleteyanya u—ukulongana ukwamucikulwa icikalamba. Nomba, uku kuli—kuli ukulongana ukunono ukwapala nga mumasukulu yamasambililo yapamulu nefintu nga ifyo. Kulya kumo ukwaku West Coast, kuli nokuba i—imisumba ibili, ukulongana kwamusumba wa Oakland na San Francisco.

¹³ Kabili nomba ibumba lya ku Phoenix, ukuba ukuti Munyina Roberts teti abeko uno mwaka, Ndi nokusenda incende yakwe kulya ku Phoenix, mu—mumusonkano wancende yonse iya Maricopa. Uko kubomba kwakwampana.

¹⁴ Kabili mulempepelako pantu Nde—Ndekabila ico. Kabili Ndemona ukutila cila nshita icicetekelo cilaibika icine, ciwa alatonta imfuti yonse kumbo pali cena, nga ifyo, mwamona, eico cilalenga cena ukuba icakosa nganshi.

¹⁵ Eico, muno lucelo, ukupepela abalwele. Ndefwaya ukubelenga pamo mu Cebo cakwa Lesa ica Muyayaya, kabili ukulandafye panshitafye iinono ukufuma mu Malembo, kabili nomba ukukwata amapepo yabalwele. Oh, ifyo Natemwa ukulanda palwa Ena! Bushe tamwatemwa? Nalitemwafye ukulanda palwa Ena.

¹⁶ Nomba Ndefwaya ukubelenga ukufuma muli Baibele, Mushamfumu Wacibili chapitala 2, versi ya 12, iciputulwa ca cena.

Kabili Elisha alilimwene, kabili. . . abilikishe ukutila, mwe Taata wandi, mwe taata wandi, iceleta lyakwa Israele, kabili nabakensha babakabalwe abalipo.

¹⁷ Kabili nomba nge nshila ye—yesambililo, nangu isambililo, Ndefwaya ukulanda pali: *Umwingila Uwafwalwamo*. Eico lekeni

Shikulu alundepo amapalo Yakwe ilyo tulelanda kuli imwe muno lucelo. Kabili mutupepeleko.

¹⁸ Muli iyi nshita iyakuteka kwa Israele mucalo, Israele ali calo, kabili yali calo camaka, kabili yali nge nshita iya mutende mukati kaciputulwa cabashilika ica cena. Lelo mu—muciputulwa cabumupashi ca cena, cena cali icapala i— inshita iya—iya kupashanya. Kabili nga twalolesha kunuma mu Cipangano Cakale, kuti twasanga lyonse icakumwenako kucilecitika ileelo. Lyonse, mu Baibele, ifintu ifili nomba, fyakupashanyafye kufyaliko kukutendeka.

¹⁹ Nomba, i Buuku Iya Kutendeka lilaleta ifintu fyonse ifyo fili mwisonde ileelo. Takwaba icintu nangu cimo mwisonde kanofye icatendekela mu Kutendeka, pantu cena ekutendeka. Mulya, emwatampile amasambililo. Mu Kutendeka, emwatampile conse icatampile. Kabili ne Chalichi cacine catampile mu Kutendeka. Kabili uwacetekela uwabufi atendeke mu Kutendeka. Kabili ukukana posako amano kwatendeke mu Kutendeka. Ukutendeka kwali ekutendeka.

²⁰ Kabili nomba munshita yakuteka kwakwa Eliya, nangu ubulendo bwakwa Eliya pano pesonde, uyo uwali kasesema wakwa Lesa uwa ilya nshita.

²¹ Kabili Lesa tatalaisha Umwine pesonde ukwabula kambone. Lesa lyonse, kucifulo cimo, incende imo, alikwete umuntu uo Engabikapo amaboko Yakwe kabili kuti aiminako bukambone. Eico nga cakuti Alicita ico, ukufuma ku Kutendeka, ukutampa, mucine, kucifulo cimo, Lesa alikwata umuntu uo Engabikapo ukuboko Kwakwe nomba. Pantu Ali—Aliba ukucila umuntu umo nomba, Alikwata abantu abengi bantu Engabikapo ukuboko Kwakwe, pantu tuleisa ku—ku nshita yakulongana, inshita yakulobolola.

²² Mu Kutendeka emwali ukubuyala ulubuto, kabili iyi myaka amakana mutanda yaba ukukula ukwa busomboshi. Nomba ulubuto lwasanguka ulubuto ulwine. Lwalibwekela mukubalula, kabili ukufuma mukubalula ukuya ku—kucisabo. Kabili yena ninshita yakulongana nomba, inshita yakusombola, ifintu fyonse ifikalamba ifyatendeke. I Chalichi icacishinka icatendeke mu Kutendeka calisa kunshita yacisabo, icisabo ca Mupashi. Kabili mukanyakristu uyo watendeke mu Kutendeka aisafika kucisabo caiko. Kabili tuli munshita yakwisala ukwa iyi inshita yonse iyesonde, i . . . iyamuntunse uufwa. Kabili ifwe tuli . . . Yena ninshita iikalamba nganshi iyo uuli onse, nangu uuli onse panshita iili yonse, atalaba nomweo, ni ino shita. Yena ninshita iyakusunkanya. Yena ninshita iyabwafya iyababembu, lelo ninshita iisuma iyabena Kristu, pantu natwishiba ukutila tule—tulelonga, nangu ukulonganika ukubomba ukunono ukwakulekesha capamo, ukuya ku Mwesu nokukumanya Shikulu.

²³ Nomba abantu, ileelo, ilyo mwalolesha konse konse nokumona ubwafya ubukalamba nokucula uko icalo cilepitamo, uko...Inshita shabushiku ishinono ishapitapo, Nalelanda nomuntu umo, bamo pali ababakacefya abamona, kabili batile, “Munyina Branham, twatuminwefye kubuteko ukukana eba abantu nakabili ukulambalala panshi pe...ukufuma kwiwinda panshi, nga cakuti baposha ibomba, nangu ukukanaya mumuputule wapanshi, pantu ili bomba ilipya ilyo bengatungulula ukufuma ku Moscow ukuya kumusebo wa Fourth Street mu Louisville, kabili ukumafye palya pene pamusebo, ukuwimya, lyalikwata-...ifintu muli yena, ifyakupoka, kabili itwala *ayengi* amakana, *ayengi* amakana, ukutungululwa kuntanda nakamashini kakutungulula, nokuliponya filya fine pa musebo uwitwa Fourth Street mu Louisville, ukufuma ku Moscow, ku Russia, kabili ilyo lyauma apo, talibomfya indeke nangu icintu cimo, kulitumafye *kuno*, kabili ilefikilafye *apopene*, kabili lili nokupoka ukupanga icipunda mumushili, muncende, ukushika amafiti umwanda umo namakumi cinelubali nayasano pamamailoshi ikumi limo nayasano konse konse uko lyafika, bamailoshi ikumi limo nayasano uukushinguluka.” Takuli nangu cimo icakucita lelo kuipekanya ukubutukila kumiputule yapamulu, ecintufye cimo icakucita lintu isho inshita shaisa.

²⁴ Tontonkanyenifye, bena kuti balasa amakumi yasano ayayena, nangu umwanda uwayena, panshita imo, nga balefwaya ukucita ico. Fyonse fili nokupwa, mukati ka... Ndecetekela cili amakumi mutanda nangu amaminiti amakumi cinekonse konse, nangu icintu cimo, nangu amasekondi—amasekondi, ntile, ukufuma kulya ukwisa kuno, kukonaula konse ukwa cintu conse kuti kwacitika. Tekuti kushale nangu cimo pakati ka Louisville na Henryville, kabili pakati ka Louisville na—na Bardstown, nangu mukati mulya, lelo icilindi cimo mumushili nebumba lyalukungu ukuba muli cena. Ico ecingashala, teicofye ceka incende iyo lingayako, kupya bamailoshi nabamailoshi nabamailoshi ukucila uko. Kabili ilyo limo lilepona apa, limbi lilepona kuncende kumbi, ukukumana nalyo.

²⁵ Ndi uwansansa nganshi ukutila twalikhwata Umwakufisama. “I Shina lyakwa Shikulu e Camba camaka, abalungami babutukila kuti Lyena nokuba nobucingo.” Te mulandu niyanga amabomba atemwa nifinga ifyashala ifili fyonse ifyo...Tuli abacingililwa Kulya. Eico, isonde kabili umubembu, uushikwete ici Icakufisamamo, nangu iyi Ncende iyacingililwa, yena ninshita iyakusunkana. Ndecetekela, nga Nshali umwina Kristu, kuti Nafulungana, ukutontonkanya pafingacitika panshita ili yonse. Kabili neng’anda umwaisula abana abanono, nefintu fyonse, Nshingshiba ifyakucita. Lelo Ndi uwansansa nganshi ukutila kuti Naiminina mu ng’anda yandi nokubalangisha

Incende iyo ibomba tekuti likumye, nangu icintu cimbi, pesamba lya Mapindo yakwa Shikulu Yesu. “Tekumaka, tekubulumba, lelo ku Mupashi Wandu,” efa sosa Shikulu. Mwamona? Bulya e bucingo bwesu.

²⁶ Kabili ifyo yaba iikalamba, inshita yabukata yena ili, ukwishiba ukutila ulubembu lonse nokulwisha nokweshiwa kwamweo kuli nokupwa ili line. Fyonse fikapwa bumo muli ishi nshiku, kabili tukaya ku Mwesu kukuba pamo na Shikulu. Nomba, iishele ninshita iyakushimikila i Mbila nsuma kabili nokuleta muli ici Camba icikalamba mubwingi, bonse abo twingaleta.

²⁷ Kabili nomba, ilyo tulemona icakumwenako icesambililo lyesu ileelo, icakwa Eliya, mukati kakuteka kwakwe, ena...nangu, ubulendo bwakwe pesonde, mulandu nshi, ena aali umukalamba, umuntu wamaka nganshi. Lesa alemubomfya munshila ishamaka, namaka ayakalamba nganshi. Kabili tulesanga ukutila muli iyi nshita, kwaliko ibumba lyabakapashanya abo abaeseshe ukupashanya Eliya, abo baeseshe ukucita ifintu fimo fine ifyo Eliya acitile.

²⁸ Kabili eico tulesanga icintu cimo cine ileelo; ukupashanya ukwa bwina Kristu, abantu abesha ukucita ngo mwina Kristu, abo abesha ukuipanga abena Kristu. Imwe tekuti mucite ico. Lesa eulingile ukucita ico. Enafye Eka Ewingacita ico.

²⁹ Eico balipangile isukulu, nokulita, “isukulu lya bakasesema.” Kabili bena bonse baile kusukulu lyabakasesema, kabili bena balibasambilishe. Kabili kuti Naelenganya bonse balya bakashimikila kulya, ukufwala ikoti limo line ilyo Eliya alefwala. Ine kuti naelenganya ukweshya ukupashanya ishiwi lyakwe, umusango ena alelandilamo. Kabili—kabili umusango ailangishishemo umwine, cila muntu ukweshya ukucita icintu cimo cine, pantu Eliya ali umuntu umukalamba uwalebomfeshiwa na Lesa.

³⁰ Kabili tulesanga icintu cimo cine ileelo. Naleumfwa kucilimba, te kale sana. Balikwata ba Billy Graham monse muli cino calo, ukufuma apo Billy aishile mu Louisvile. Cila muntu aleesha ukupashanya icintu cimo cine, mupepi nokusakula imishishi yabo umusango umo wine, kabili—kabili nokufwala icintu cimo cine, ne shiwi lya musango umo wine, kabili nafimbipo. Lelo tekuti ucite ico. Ulingilefye ukuba ifyo waba kabili nafintu Lesa akupangile ukuba. Ico nacilungama. Kabili eico tulesanga ukutila, nalimo, muli shilya inshiku icintu cimo cine calicitike.

³¹ Nomba, Lesa, ukumona, ukumwena kabela ukutila inshiku shakwa Eliya shalipendwa, ukutila ena *akakokolafye* ukufika panshita imo pano pe sonde, nga fintu bonse bakokola, eico Aali nokukwata impyani kuli Eliya. Kabili ilyo Acitile ico, Lesa aitle uyu muntu. Tali museminali nangu imo ilyo Amwitile. Alelima

mwibala, nekoli lya ng'ombe iilume, alebomba umulimo, nangu ukusakamana banyina nabawishi. Kabili Lesa amwitile ukuba impyani yakwa Elisha, nangu, Eliya.

³² Nalimo abengi kulya kwisukulu mukutontokanya kwabo bali abashininkisha ukutila bali nokuba impyani yakwe, ukutila bali nokufwala umwingila wakwe lilya linefye apwishiwe nawena.

³³ Lelo, Lesa ewita. Lesa eusala. Lesa eusala ukufuma mubengi. Lesa eutantika mumutande. “Lesu alibika mu Chalichi: bamo, abatumwa; bamo, bakasesema; bamo, bakasambilisha; bamo, bakabila wa mbila nsuma; nabakakumba.” Lesu eucita ico, Umwine. Ifwe tekuti tupange umushishi umo ukuba uwafita nangu uwabuta, kabili tekuti tulundeko icintu cimo kumushinku wesu pakutontokanya ico. Lesu, mukusenamina Kwakwe konse, kabili kukusala Kwakwe nokwishibila kabala Kwakwe, abikile ifintu mumutande, kabili umupeto onse ubombafye bwino bwino. Nalitemwa ico.

³⁴ Ine kuti naba umuntu uwanenuka, muno lucelo, nga Nshacetekela mukusala nokwita kwakwa Lesa. Nga cakuti Natontontokanye ukutila cino calo calishilwe kufikafumao muli cena, kumaka yamuntu, kabili kumano yamuntu, kabili ukupitila “mufikulu fine” naba U.N., kabili abashilumbulapo ne Shina lyakwa Lesa, Kuti naba umuntu uwanenuka. Lelo Nshilelolesha kuli ico kucikafumamo.

³⁵ Nalilembele mumabula ye Buuku ili ilakale *apa*, uko Lesa alembela Ico, kabili ifintu fyonse fikesa filya fine mumusango Alandilemo ico, kabili epelafye. Eico, icintufye cimo kuli ine ukucita tacaba ukwiminina pamo nabena, lelo ukwiminina na Kalbale. Ukwiminina na Lesa, iminineni ne Cebo Cakwe, ikaleni mu Cebo Cakwe. Te mulandu umusango cilemoneka kwati cili nokuba *uyo* musango; cena cili nokuba umusango Lesa alefwaya cena ukubelamo. Tekuti cibe icintu cimbi. Pantu, pakuba uwaishiba fyonse, Alishibe impela ukufuma kukutendeka, kabili Alapanga ifintu fyonse ukwisa kumalumbo Yakwe. Ico nacilungama.

³⁶ “Fyonse ifintu fifwile fya bombela pamo.” Conse icintu cifwile capangika ukufikafye kuncende yaciko. Owe! Nga ico tekuti cilenge ukushipa mumwina Kristu! Takuli nangu cimo icingalubana. Nangu cibefyo, bwena tebulwi bwesu; bwena Bwakwe. Yena temano yesu; yena Yakwe. Icintufye cimo ico tulingile ukucita kubika icicetekelo cesu nokucetekela mulya, nokwikala tondolo nokumona ubukata bwakwa Lesa, mwamona ifyo Useta muncende ya Uko, kabili umupeto onse ulesela. Kuti wasalanganishiwa kulubali nolubali, lelo Uli nokusela muncende Yauko ilyo Lesa alanda i Cebo.

³⁷ Ena alishibe impela ukufuma kukutendeka. Alishibe ukuti aali nokusala. Alishibe ukutila Elisha aali nokupyana icifulo

cakwa Eliya, ilyo isonde talilati lilengwe. Ifintu fyonse filingile ukubombafye bwino bwino ifyalungama.

³⁸ Kabili ifwe tuli abasakamana pa batemwikwa besu, kabili nafimbipo ukutila, “Bushe bena bali nokwingilamo?” Amashina yabo, nga yalembelwe mwi Buuku ilya Mwana wa mpaanga ilya Mweo, ilyo umufula wesonde taulapangwa, bena bakabomba mulya mwine. Ico e cintufye ceka ena engacita. Tulepela ubunte nokubalika Ulubuuto. Lesa alacita ico, Uyo uleta Cena kuli bena.

³⁹ Nomba moneni, muli Eliya, lyena, panuma yakuposa umwingila wakwe pali ena, nokuwasha pali ena. Mu mashiwi yambi, Eliya kasesema, uyo wakwete icisempe cakwa Lesa pa mabeya yakwe, alishilecibika pali Elisha, umulimi, ukumona nga cakuti kuti camulinga. Kabili caposele imyaka ikumi limo ukupilibula, ukuti cilya cisempe cilinge.

⁴⁰ Namwishiba, Lesa ilingi line alatubika mwituka nokutu cefyako bwino. Nomba, Tacefeshe umwingila wakwe ukuti wingalinga Elisha; Acefeshe Elisha ukuti engalinga mu mwingila. Kabili ifyo eflyo Alecita ileelo. Alatupilibula pakutila twalinga mumwingila, te mwingila ukulinga ifwe. Inshita shimo tulafwaya ukupanga umwingila ukutulinga, lelo tulafilwa ukucita ico. Mufwile (mwaleka) mwaipilibula palwenu mwebene mweka, ukulinga mu mwingila. Mwingila wakwa Lesa, kabili Aupangile ulwapwililika. Kabili tufwile twakwata... Afwile atuleta muli ilya mibebe, ilyakuleka umwingila watulinga.

⁴¹ Eico, tekuti tube abapwililika, palwesu. Natwishiba tekuti tube. Takuli inshila kuli ifwe ukuba, kabili, libe, Atile ifwe tufwile twaba. Eico, nomba, ico Acitile, Apangile icikonsolwelo pali ifwe; Shikulu Yesu Kristu no bulungami Bwakwe. Apo epo ukupwililika kwishilamo; ukwa kulabako kuli bumushilo bwesu bwine, ilyo ifwe tatwakwata nangu bumo; kabili amatontonkanyo yesu, ayashaba nangu cimo. Lelo twimininafye nokushintilila pa mulimo wapwa uwakwa Shikulu Yesu. Lesa Amutumine pe sonde, kabili cali muli Ena ukutila twingatusha.

⁴² Moneni, yonse iyi myaka, ukukonkafye nefyo twaishiba, akwetefye lulya ulubatiso lumu ulwa mwingila ukupita pali ena. Lelo ukupita mu myaka, Lesa abumbile imibebe ya muntu ukuba mu ncende umu, panuma yakwita kwakwe, ukutila kuti alinga mumwingila nokuba umubomfi wakwa Shikulu.

⁴³ Kabili nomba lintu Eliya apitile nokuposa wena pali ena, bena batampileko ukuya ukulola ku Gilgali nakuncende ishingini shimbi baile, ukuya nakwisukuulu lyaba kasesema, mubulendo bwabo, baletwalililapo ukwenda. Kabili, mukulekelesha, Eliya aleesha ukweba Elisha ukubwelelamo. Bushe mwacimona ico? Ukweesha ukumweba ukuti abwekelemo. Atile, “Ine...” Munshila imbi, “Limbi inshila naitentemukako kuli iwe, wemwana. Limbi naicepesha kuli iwe ukuti wendemo.”

44 Namwishiba, ukwali Eliya, kwali ukwaololoka. Kabili konse uko umubomfi wa cine uwakwa Lesa aleshimikila i Mbila nsuma, kwaba ukwaololoka, i Mbila nsuma iishakoweshiwa uko lleshimikilwa.

45 Mulandu nshi, ubushiku bumo, aile kulya kwisukuulu lyaba kasesema, ukuya batandalila, bamwebele ukufumako. Batile, “Kuno kwaololokeshwa kunu, kuli ifwe.”

46 Ico tulekabila ileelo nikumo ukwaololoka ukucilapo, ukushimikila kwa Mbila nsuma ukwingapatulula ingano ukushifumya mufipaapa, nangu icalungama ukucifumya ku cishalungama. Ukupanga icalungama ukuba “icalungama,” kabili ne cishalungama ukuba “icishalungama.”

47 Aba bonse abantu nokwishiba kwabo, kabili nafyonse ifyo baali! Batumine mukufwayamo ifintu fimo ifyakulya, kabili umo pali bena asangile umwangashi wa mumpanga, kabili aswile noluungu lwa mu mpanga, nokwipika imfwa mumpoto ya bushimapeepo bwabo. Kabili, icintu cakubalilapo namwishiba, bapundile ukutila, “Muli imfwa mumpoto!”

48 Lelo Eliya, neciputulwa imiku ibili, alishibe ifyakucita, eico abikile molupi lwabunga mumpoto. Atile, “Nomba lyeni.” Mu mashiwi yambi, bena . . .

49 Ileelo, icipasho, kuti Natontonkanya, ukutila twalikwata abengi ba Methodisti, ba Baptisti, ba Presbyteriani, ba Lutherani, ba Pentecosti, kabili nefintu fyonse ifyashala, fyonse ifyakanishiwa capamo, kabili umo ukulwisha umubiye. Kabili tatufwile ukuciposa conse nokucifumyapo. Tulekabila ulupi nalumbi ulwa Bunga. Sungeni ichalichi limo line.

50 Ubunga bwafumine ku ng’anda yesukulu kulya, ubo ebwali ubunga abantu baletelemo, kabili ifisabo fyantanshi ifyabusomboshi ubo bagaile nefipapa fimo ifyalelenga ubunga bonse ukuba bumo bwine. Kabili elyo ilyo . . .

51 Ubu bunga, ukuba cimo cine, cali icipasho cakwa Kristu. Ubunga e mweo. Kabili ilyo icipasho cakwa Kristu, ubunga, ukubugaya bwaba cimo cine; ubupilibulo bwakutila, “Yesu Kristu aba cimo cine mailo, ileelo, nomuyayaya.” Kabili ubunga bwelambo, kabili ilyo babika ububunga mulya, ukubika Kristu mumfwa caleleta Umweo. Ico ecilenga ubupusano munshila yamfwa iyesu, mufyakupusana fyesu, mufyakutalikishanya pafyamipepele nafyonse. Nga ifwe kuti twaletafye Kristu muli cena, imfwa kuti yacinjishiwa, nokupatulwa, ukuba u Mweo, nga cakuti ifwe kuti twacitafye ico.

52 Kwaba ba Baptisti ba milioni ikumi limo napabula mu America. Kwaba ba Methodisti ba milioni ikumi limo nabatatu mu America. Kwaba ba Lutherani milioni ikumi limo na umo mu America. Kabili ba milioni ikumi ba Presbyteriani mu America. Kabili Lesa alishibafye nibanga ba Katolika, abo abafuma mufilonganino. Lelo, muli fyonse, nicinshi ico

tukabila? U Bunga palupi. Tulekabila ukuleta u Mweo ku chalichi. Kabili Kristu e Mweo. Aishile mukutuleta u Mweo.

⁵³ Eico, bena balikwete ukukansana kwabo, namasukulu yabo, kabili ifyabo ifya- . . . ifya masambililo yafyabulesa, kabili nafimbipo.

⁵⁴ Kabili elyo Eliya aebele Elisha ukutila, “Ulingile ukubwelelamo, pantu inshila kuti yaba iyakosako panono.” Lelo umwaume wakwa Lesa uwaumonapo, nangu uku uposa pafipeya umwingila wabulungami bwakwa Lesa namaka, tacaba ica anguka ukupilibuka.

⁵⁵ Ilyo Nacumfwa kakumba atila, luno lucelo, ukutila uwesu. . . “Abengi nababa abanenuka.” Ico tulekabila, munyina, kushipa! Ifyo tulekabila kukoseleshiwa, ico nacilungama. Amesho kuti yaisa. Ifwe tatwalailwe ukuba abakukana pitamo, lelo Ena akapela ukusenamina ukwaakupita muli yena. Ngo lupili luli ulwasansama nganshi icakuti tekuti tutoloke, ulwashika nganshi ukuti tekuti tupite mwisamba, ulwapabuka nganshi ukuti tekuti tulushinguluke, Ena akapela inkumbu ukupita muli lwena. Ico nacilungama. Mwisakamanafye, lelo bikeni amenso yenu pali Kristu, pantu Ena fye eka e Umo uwinga tupishamo.

⁵⁶ Nomba, tulebama ilyo baleenda, ukwisa kwisukulu. Kabili atile, “Iwe ikala pano nomba. Ba pano, kabili ikala panshi nokuba kasambilisha musuma uwafyabulesa, kabili naimbipo. Kabili iwe nalimo, ubushiku bumo, kuti waba abakalamba wakoleji kuno. Lelo Ningile ukuya pantanshiko panono.”

⁵⁷ Bushe kuti mwaelenganya umuntu wakwa Lesa ukuba uwansansa ukuba kafundisha waku koleji, ilyo Amaka yakwa Lesa yabelelefyey palya pene apo aiminine? Iyo, mukwai. Atile, “Nge fyo Shikulu ali uwa mweo kabili umweo wenu wa mweo, Nshamushe.” Nalitemwa ico.

⁵⁸ Ikaleni na cena, te mulandu ifyo benga minenusha, nangu cafuma kuli banyinenwe, bashinwe, nangu ukufuma kuli kakumba wenu. Ikaleni pamo Nankwe.

⁵⁹ Batwalililepo ukuya ku Yolodani. Balicilwike. Kabili Eliya atile, “Nomba, nicinshi ico Nalakucitila?”

⁶⁰ Atile, “Iciputulwa imiku ibili ica mupashi obe ukwisa pali ine.” Alishibe ukutila alikwete umulimo uwakubomba. Atile, “Iciputulwa imiku ibili.” Tecakupitamofye icisuma icakabilila, tekuposhafye ukusuma, nangu isenge ilisuma nabashala abamuchalichi. Lelo, “Ifyo Ndefwaya ciputulwa imiku ibili pafili ifyacilapo pali nomba.”

⁶¹ Ndemyeba, ilyo Lesa abika umuntu kumulimo wesonde, alingile ukukwata icintu cimo icawamisha ukucila ico isonde lyakwata. Afwile akwata icintu cimo icawamisha ukucila ifyo ichalichi cakwata. Afwile asalapo iciputulwa imiku ibili.

⁶² Kabili nga kwalitala akubako inshita ilyo iciputulwa imiku ibili cilekabilwa, cena cili ileelo, muncende shabantu; icintu cimo icawamisha, icintu cimo icapulishamo. Tekuti . . . Ndetontokanya ukutila cilemba nomukate bapangila kubunga wamataba waliwama nganshi, lelo inshita shimo Mfwile ukufika pamuluko. Kabili ifwe tulacita ico; ifwe tulingile ukucita ico. Ifwe tulingile twatwalilila ukunina. Israele alebwelela inuma nga cakuti alitwalilile ukwikala pamushili umo wine. Ena alingile ukulaenda enda nangu ukubwelelamo. Kabili ulya e musango chalichi ibelelemo.

⁶³ Eico, ilyo baleya, tacali lelo amaminiti ayanono mpaka atile, “Waipusha icintu icikalamba, lelo, nangu cibe ifyo, nga wamonako uko Ndeya, kuti wapokelela ico wacilomba.”

⁶⁴ Nomba, cifwile caba bu umo bwamitontokanishe, umutima umo, amenso yamo, ukubikafye amenso pabulayo. Hum! Nga namulwala muno lucelo, nga namucushiwa, kuliko ubulayo bumo ubukalamba; te kuli Eliya, lelo kuli Lesa Umwine. “Nga kuti mwacetekela, ilyo mwapepa, cetekeleni ukutila namupokelela ifyo mulomba, kabili mukacipokelela.” Te mulandu ifyo dokota alanda, temulandu ubwingi bwa *ici* cileya nangu *ico* cileya; ukuisunga umwine pabulayo.

⁶⁵ Eliya amupele icakukonka ukutila: “Nga wasangwako uko Ndeya, cili nokwisa pali iwe.”

⁶⁶ Kuli ubulayo, “Nga kuti mwacetekela, ifintu fyonse kuti fyacitwa kuli abo abacetekela.”

⁶⁷ Inshita shimo Ndailolesha nemwine, kabili natontokanya ukutila, “Naliba ndabi lyabula umongolo munshita yamweo wandi yonse. Nalilolela, nokupusa amakana ayengi ayamyeyo, ukubengisha mu Bufumu, pantu Nalilolela nokutila, ‘Les . . .’ Nashintilile nganshi pacabupe cabumupashi. Kabili atile, ‘Mwe Shikulu, nga Mwalanangisha, nga Mwalampela icimonwa pafyo nkacita.’” Kabili Lesa alapela icimonwa, lyena Ndi nokupilibuka nokuleka umuntu umo ukunjeba mucintu cimbi.

⁶⁸ Kabili, oh, Nshatalafika apo, nanomba, mpaka Ine . . . nge fyo Nkwete pali ino nshita, ukutila Ndeumfwa ukutila cena cicetekelo, ukutila tulingile ukufuma kunse kulya, pantu bwena bulayo. Kabili ifintu ifyo Ena acita, kabili ukundapa uko Ena acita, nefisungusho; icakutila, naisa kabili alikopelwe icikope Cakwe ukukopwa pambali yesu, kabili nafimbipo, ico icishatala acishibikwa ukutula ilyo isonde lyatampa. Kabili nomba ukwimininafye kwati lisabi ilyabula umongololo? Cena cilalenga naba uwanenuka kuli ine nemwine. Ninshita yakubika ilinso pabulayo.

⁶⁹ Kabili filya efyo, kukusenamina kwakwa Lesa, Ndefwaya ukucita ico. Kabili Ndemona ukutila ciwa onse uwakumbo ali nokulasa pali cena. Lelo, kukusenamina kwakwaa Lesa, Ndefwaya ukubika ilinso lyandi pabulayo.

⁷⁰ Elisha atile, “Nga iwe,” nangu, Eliya atile, “Nga wamonako ilyo Ndeya, uli nokukwata ifyo ulombe.” Ico nacilungama. Mulingile ukubika ilinso lyenu pali cena; lolesheni pabulayo. Kwati, nga cakutula bamo abakusukulu, nga cakuti alibwelelemo, nokutula, “Imwe, balumendo, Ndecita shani nomba, ukukonkafye kunuma yakwa kasesema?” Ena nga alifililwe, nalimo. Lelo ena tasakamene ifyo isukulu lyatontonkenye, nangu ifyo bonse bakasambilisha batontonkenye. Tasakamene ifyo abena mupalamano batontonkenye, nangu amayanda, nangu abamuloleshe. Asungile icicetekelo cakwe mubulayo.

⁷¹ Ico tulekabila ileelo cicetekelo mubulayo bwakwa Lesa, kabili mwilaposa amano kufyo *uyu* alelanda nangu *ulya* umo alelanda.

⁷² Nge fyo munyina alandile, kapyunga alikwete abakashana babili bacibulu, kabili ukutula kususha pakundapwa kwa maka yakwa Lesa, ukutula, “Abana tekuti bondapwe.”

⁷³ Mwilaposa amano kuli bakasusha. Bikeni icitetekelo cenu pa bulayo. Lesa eflyo alanda! “Ipepo lya cicetekelo likapususha abalwele, na Lesa akabemya.” Nga cakuti Alengele umo nkoma matwi cibulu kukumfwa, kuti Alenga naumbi nkoma matwi cibulu ukumfwa. Ifwe twalishiba, ku fishininkisho ifyapwililika, ifyo Ena acitilako ico. Sungeni icicetekelo cesu pabulayo. Amenso yesu; amatwi yesu; imitima yesu; kabili, icintu cimo, pali Yesu Kristu, kabili Ena ali uwalinga ukubomba ico cintu Alaile. Oh, ilyo twatontankanya pali ico, cilapilibula icilecitika conse ilyo twakwata ico. Lesa alipangile ubulayo. Lesa Eumo uwalandile ico.

⁷⁴ Nomba, *apa* epo uwaiminineko Lesa alilandile ici, kabili nomba Lesa Umwine eka ewalanda ico. Nomba cinshi ico twingacita? Tapali nangu cimo lelo ukusunga amano yesu pali ico. Atile, “Nga cakuti wamonako uko Ndeya, kuti wakwata ubulayo.” Elisha abikile amenso yakwe pali Eliya. Te mulandu ifyakupunda ukufuma kuli cila lubali, ico icacitike kuli cila lubali, ico icacitike ilyo ico tacilacitika, ena tatalile lolesha pali cena. Ena abikile amenso yakwe pabulayo. Mwachimona ico, amenso yenu pa bulayo.

⁷⁵ Ndetontankanya pali namayo uo twatandalile ubushiku bumo, Sister Saucer. Kabili dokota alemweba ifyo ubulwele bwabipile. Kabili Nsha mwebele; ukweba umutemwikwa. Kabili ifyo cingaba icishingacitwa kuli ena ukundapwa. Nomba, munyina, mulamu wakwe umwaume alinjipwishe palwa cena. Natile, “Nga ena kuti atonta amenso yakwe pa bulayo.” Te mulandu ico cilecitika, tonteni amenso yenu pa bulayo.

⁷⁶ Imilungu inono iyapitilepo, Nkashi Woods pano, na Munyina Woods, ifibusa fyesu fibili ifya pacifuba cesu kuno kuchalichi. Nali mu Michigan ne fibusa fyandi, Leo na Gene. Twalifumine

mukulongana kwa mu Chicago no kuya na bamo abantu babo, uku. . . panshiku shibili, ukuya mukulunga utupombo nobuta nemifwi. Kabili ilyo nalebwelelamo, umukashi wandi alintekele, kabili atile, “Pepeleniko banyina waba Missisi Wood. Ipwalonda lileya icinso cabo.” Kabili atile, “Nshatala monapo Nkashi Woods ukutinapo ngefi. Alelila.” Nkashi Woods lyonse aba intukushi yacitetekelo, ukutula apo Lesa aundepe umulumendo wakwe uwalemene, nokumundapa kubulwele bwa Ntanda Bwanga, kabili nafimbipo. Lelo ena alifililwe ukushipikisha.

⁷⁷ Kulya kumuputule, bulya bushiku, twalipepele. Ilyo aishile ingila, Missisi Wood atile, “Munyina Branham, twalaya kulya.” Kabili twaile kuli banyina, abo bali mu Louisville. Kabili balikwete ipwalonda pambali yamona wabo, kabili dokota aiketepo, aisalanganya. kwati kantu kashinguluka pambali yamona wabo, kabili impendwa cine konse ukuti ifike pali inchi imo ukufuma palinso lyabo, ifupa elyalipo. Lyalililepo mukwangufyanya nganshi.

⁷⁸ Kabiye mumuputule, kabili Nalifukeme panshi. Natile, “Ndefwaya ukulanda nabo beka.” Kabili Naile mumuputule mukupepa pamo nanamayo umukalamba. Kabili ilyo nali mumuputule, Natontonkenye ukutula, “O mwe Lesa, nga cakuti Mwalanangisha icimonwa pacili nokucitika kuli uyu namayo umukalamba.” Mista na Missisi Wood bekele panse, balelolela ukumona ifyo icimonwa cingalanda.

⁷⁹ Lelo ilyo Nali kulya, Naishile ebaulwa. Nalyebawilwe pakulolela icimonwa. Camoneke kwati Icintu cimo casontelele kunuma, “Tacali ubwite. Mulandu nshi ulefwaila icimonwa, ilyo ubulayo bwalilandwa kale?” Eico Nalifukeme panshi nokupepa. Kabili ilyo nali ndepepa, icintu cimo caiketefye mukati, icicetekelo cabulayo.

⁸⁰ Naishilefuma. Kabili Missisi Wood, ilyo Namwebele palwa cena, atile, “Bushe wacimonapo icintu icili conse, Munyina Branham?”

⁸¹ Natile, “Nshacimonapo icintu nangu cimo, lelo Nacumfwa Icintu cimo icacinjeba ukutula ubulayo Bwakwe bwacine kabili Ali nokucicita. Kabili Ndecetekela ukutula Ali nokucita ico.”

⁸² Kabili ilyo ba ora amakumi yabili nabane bali tabalafika, impela yepwalonda ilyo lyalitampile ukufumako kabili necibala caishilefimbapo. Ipwalonda taipanga icibala, nga fintu mwaishiba, kanofye nga lyafwa. Eico ico cali palya nombi. Kabili nanmayo umukalamba alyundepwe, kabili ali nakung’anda. Efyo Kristu awama! Pakubika amenso yesu pabulayo! Lesa efyo alanda!

⁸³ Lelo lintu batupeepeleko, ishinta shimo, tulafuma nokutula, “Ukuba, tacacitwa palya penefye, eco limbi natubwelelemo nakabili.” Oh, iyo.

⁸⁴ Bikeni amenso yenu pa bulayo. Lesa ewalanda ifyo, ico ninshi nacipwa. Ico conse pali ico. Ngacakutila Lesa efyo alanda, Lesa nalinga ukusunga ubulayo Bwakwe, nga teifyo tekuti Alande ico.

⁸⁵ Abrahamu aitile filya fintu, ifishalipo, kwati epo fyali. Kabili, pa myaka amakumi yabili na isano, aiminine pacishingacitwa, pantu apendele Lesa ukutila kuti acita ico Alaile. Ameni. Kabili tuli bana bakwa Abrahamu, ukupitila mukucetekela.

⁸⁶ Icine cine, Eliya abikile amenso yakwe pa, nangu, Elisha nangu Eliya, kabili lintu baleya. Kabili panuma yakashita akanono, amaceleta yaishile nokubapatulula umo na umo kulubali kabili naumbi, kabili nomba lyena lyasendele Eliya mu muulu. Palya . . . Aninine pe celeta nokuya mu muulu, kabili afumisheko umwingila pa mabeya nokuposela Elisha. Pantu, Elisha akulile muli wena, namwishiba, eico wamulingile bwino. Kabili bushe kuti mwaingililamo . . . ?

⁸⁷ Oh, Ndefwaya mumpetele ukukana sensenunwa ukuposako amano, ilyo Ndeumfwa kumukoshi wandi ukulyolyota. Ndefwaya mipushe icintu cimo.

⁸⁸ Bushe kuti mwaingililamo ifyo Elisha aumfwile lintu abulile uyu mwingila, nokubika wena pamabeya yakwe yene? Oh, we cakumfwa we!

⁸⁹ Nshilepilibula ici ukuba pamuntu umo, lelo palwa myaka ikumi iyapitapo, ukufuma pano pa cintamba, Nashimikile pe sambililo; Davidi, uwabulwi ne lekeni mukuboko kwakwe, na Goliati kuntanshi yakwe. Muli shilya nshiku takwali imisonkano yakundapa mu mulimo, takwali nangu kumo, nga fintu twaishibe. Kabili, oh, ifyo abantu balesusha ubundapishi bwamaka yakwa Lesa! Lelo kwali icintu cimo, panuma yakulongana no Muntu. Kabili ba kakumba banjebele ukutila Naletampa ukufulungana, ukutila tekuti cibe ifyo. Lelo, ukufuma muli iyi mbokoshi imo ine apa, Nalandile pali Davidi. Natile, “Bushe ulepilebula ukunjeba ukutila ici, aba bulwi bakwa Lesa wa mweo, kuti baleka ulya umu Pelishiti uushasembululwa aletuka aba abamulalo wa bulwi?”

⁹⁰ Umunono uwakulako namapeya-yabwelako, umulumendo wa mishishi yapombana nafwala ne koti lya mpapa ya mpaanga, ne lekeni mukuboko kwakwe; no mulalo onse uwakwa Israeli nawiminina, panuma. Kabili ena, eka ewafumine. Uyu muntu, ne—ne fumo ilya lepele amafiiti ikumi limo napabula, kabili ne cintu pampela lyaliko cafinine apakalamba nganshi, limbi amapaundi amakumi yabili ayacela, ifumo ilyali ama fiiti ikumi limo-napabula, ne minwe iyalepele ama inceshi ikumi limo na fine.

Kabili Davidi limbi afinine ama paundi amakumi pabula, kabili aiminine, aletolaukako pa muulu na panshi, kwati ni

mukolwe munono uwaina, atile—atile, “Mulepibula ukunjeba,” oh, owe, “ukutila mwaleka ulya umu Pelishiti uushasembululwa! Ngacakutila aikala mu ncende yakwe, lekeni ekale, Lelo ninshi alelwisha imilalo ya bulwi iyakwa Lesa wa mweo.” Oh, owe, we ntukushi we! “Kabili naimwe bonse muletina ukuyalwa nanakwe?” Atile, “Lekeni mucimfye.” Oh, owe! Atile, “Lesa wamu Muulu lekeni njipaye inkalamo ne lekeni, Alekele ine naipaya icibuli ne lekeni, kabili nakucila Alampela ulya umu Pelishiti uushasembululwa mu maboko yandi!” Icine cine.

⁹¹ Kabili lintu ukucimfya kwakubalilapo kwacitilwe, kabili na Goliati aponene panshi, imilalo ya bulwi yonse iyakwa Israeli yakonkele Davidi. Kabili baputwileko imitwe no kuma, Israeli . . . nangu ukuma aba Pelishiti nokubutukila mu calo cabo cine. Babakonkele mu lusoso, nokubepaya bonse, babapokele ne misumba yabo, ne fintu fyonse, kabili bakwete ukucimfya.

⁹² Munyina ne nkashi, icintu cimo cine cali citwa mu ncende sha maka yacilapo, lintu batile, “Ubundapishi bwamaka yakwa Lesa aya mushilo tekuti yabombe. Inshiku shafisungusho shalipita.” Ngacakutila inshiku shafisungusho shalipita, ninshi inshiku shakwa Lesa shalipita. I chalichi ico icisha cetekela mu maka yacilapo mukulekelesha cili nokufwa, kabili Lesa ali nokusha icalichi. Ali nokucita! Kabili Lesa alipele ubulayo, kabili ubulayo bwakwa Lesa wa Muyayaya.

⁹³ Kano inshita imo iyapita lintu abanakashi bamo baleangasha radiumu, kabili kuti baingishamo nokupenta amaboko ya radiumu pa nkoloko. Ninkwata imo pali ici cimo. Kabili umukashana nga apanga icilubo abula umuswaki noku ubika mukanwa kakwe. Yena ku mwipaya. Kabili imyaka ne myaka ku ntanshi, ngababula icakupiminako nokucibika pacipanga ca ulya mukashana, bena kuti batwalilila ukumfwa ulya radiumu alelila, “Burr-burr-burr.” Yena taipwa. Ilatwalililapo ukubomba, nokubomba nokubomba. Takwaba ukuleka kuli yena.

⁹⁴ Kabili, oh, munyina, ngacakutila radiumu yalikwata ico icakubomba pali ifwe, ngapali ifwe cikaba shani ukucilapo pa cabula impela, mu Muyayaya, mu-maka yacilapo, uusangwa konse konse, Lesa uwa Maka yonse! Afwile akwata ukubomba kumo kwine nga fintu Atampile. nga teifyo Ena ninshi tewa Maka yonse, Lesa uwamaka-yonse. Acili ninshi alelolela umuntu umo uwa cicetekelo canyongana, uyo uuli nokufuma nokubecana no mulwani pakwiminina pa Cebo Cakwe nokulanda ukutila efyo Caba ifyo fine.

⁹⁵ Kabili nombamba cinshi cacitike, lilya linefye umusonkano ukalamba watampile? Nombamba amakana yaba bulwi, abantu bakwa Lesa, balya abaikele mu machalichi yanono, nga Oral Roberts, Tommy Hicks, na bengi pa bantu bambi abaishibikwa mu mulimo, batintile Ulupanga lwabo kabili

nokuya. *Ulu* Lupanga uluputula fibili ifileisa ne fileya, ifileya pa muulu ne filebwelela panshi, ifile ingila mukati ne filefuma, “ni Kalingulula wa matontonkanyo, ukufika naku mutoto wa mumafupa.” Ba fumishe ba Baibele babo, u Lupanga lwabo, nokufuma baya, lintu bamona ukutila kuti cacitwa. Kabili tufwile twauma umulwani, ukupitila mukusenamina kwakwa Lesa, mpaka isonde lyonse lyakwete ukupuputulwa kwabundashi. Cena kuti cacitwa. Ba kakumba banono abakwete amachalichi yanono aya two-by-four, ne fyaba ngefyo, namwene mu cimonwa ukuti yapile mu mulilo, basumbwile u Lupanga nokuya kuntanshi, nokukanasuminisha noumulwani.

⁹⁶ “Kuti waishiba shani ukutila kwaliba ico?” Kuli abantu bakalamba, nga Uwamung’anda yamafunde Upshaw, King George uwaku England, na bengi abantu bakalamba abalele abalwele kabili nabacululwike, nabondapwa ku Maka yakwa Lesa wa Maka yonse. Eico tekuti balandepo icintu nangu cimo palwa ico nomba. Cena na cicitwa. Icine cine! Ali . . .

⁹⁷ Nomba Eliya aile panuma, ukukabila konse ukwa mutima wakwe kwali ukwakukwata bulya ubulayo. Alefwaya ubulayo, ico ebwali ubwiminishi bwakwe, ico ecali conse icakwe, ecali umweo wakwe, ecali mumutima wakwe ifintu fyonse, Fyonse, ifintu fyonse, filolela pakukwata bulya bulayo.

⁹⁸ Nabanjeba ukucetekela ukutila tatwaba abacishinka palwa ici cintu ico tulelandapo. Ngacakutila ubwiminishi bobo bonse, muno lucelo, bushintilile pa, “Kupela Lesa amalumbo pa bundapishi bwandi. Ndi uwaipesha ukundapwa ku Maka yakwa Lesa. Ndi uwaipesha ukwikala ubwikashi bwa bwina Kristu. Ndi uwaipelesha ukwenda mutende na Lesa. Ndi uwaipesha ukuicita ico. Nshilesakamana ifyo bamayo balanda, ifyo chalichi calanda, ifyo kakumba alanda, ifyo umuntu onse alanda, ifyo isonde lyalanda. Ndi uwaipesha. Uyo ebumo ubwamutima wandi.” Muli nokufika kuncende imo nomba.

⁹⁹ Nomba, ilyo Elisha amwene ukutila aali uwaposako amano ukuciesnda, Eliya alimwene ukutila *Elisha* aali uwaipesha, amupele ubulayo. Nomba, ubulayo bwali, “Nga kuti wamonako uko Ndeya! Nga kuti wamonako uko Ndeya!” Nomba cena cashalila Elisha. Ena alefwaya ukumfwa ubulayo, eico apokelele ubulayo. Nomba kuli “nga cakuti” muli bwena. “Ngacakuti kuti wamona lintu Ndeya!”

¹⁰⁰ Nomba, nga namulwala muno lucelo, kabili mulefwaya ukundapwa, kuti Nashininkisha kuli imwe ukutila Kristu alimipele ubulayo. Ubulayo bwenu, “Nga kuti mwacetekela! Nga kuti mwacetekela!” Mwilacimfiwa.

¹⁰¹ Nomba Elisha aipombele mumwingila wakwa Eliya, kasesema. Wepelete wakucimfya we! Ifyo ena aendele, ukwingila mu Muulu, nga kacimfya! Alyumfwile ubulayo. Alyumfwile amaka. Aleenda ngo wabulwi, ukuyafye ku Yolodani.

102 Amalumbo kuli Lesa, wecibusa! Uwacetekela onse, muno lucelo, uyo uwafwikwa mubulungami bwakwa Kristu, aleenda ukulola kumusebo wa Yolodani. Ico nacilungama.

103 Lekeneni ama bomba aya atomiki yese; lekeneni yena, nangu cibefyo. Ifwe twalifwikwa kabili tuleenda, kacimfya. Ameneni. Ine. . . “Witina. Nincimfya isonde.” Ee, mukwai! Muleibukisha? “Nalicimfya isonde.” Kristu ewalandile ico.

104 Eliya aleenda nafwala umwingila wafwalwapo, nga kacimfya, mukulungama, ukwisa ku Yolodani.

105 Muniyina, lekeneni nandeni ici kumucinshi kuli iwe. Mwilafwala umwingila wamuntu umbi uwalikwa kufipelebesha kufyakutwishika, umo ukucimfiwa konse nefyakutunganya nefyakuya pamulu napanshi fyabikamo ifipunda, kabili fileswa konse konse. Fwaleni umwingila wakwa Kacimfya, Kristu. Mwiesha ukusubila muchalichi cenu abo inshita imo basambilishe ipusukilo kulubatishe lwa Mupashi wa Mushilo, abo basambilishe ukundapwa kwamaka yakwa Lesa kabili nomba bala Kukana balilya kufipelebesha fyakutwishika nefintu fyonse ifyashala. Fwaleni umwingila wa Uyo uushatalile cimfiwapo ubulwi, pantu muli munshila yenu iyakuya ku Yolodani. Ameneni.

106 Nomba, ena alifwele umwingila wafwalwapo, ico cishinka. Kabili abantu abengi muno lucelo nabafwala imingila iyafwalwapo. Lelo ilyo aishile ku Yolodani, aishileiluka ukutila umwingila weka tekuti ubombe umulimo. Ico nacilungama. Kabili ne chalichi, ba Methodisti, ba Baptisti, ba Pentecosti, ba Presbyteriani batila, “Oh, twalikhwata amasukulu! Ayaku. . . Owe, twalikhwata imisango iisuma iyakukona, iyamuli Baibele, apa. Twalikhwata umwingila onse uwapikulwa bwino, ubulayo. Twalichikwata conse. Oh, ifwe twalibatishiwa, kabiyeni kulya. Kabili ifwe tuli babutumwa nganshi. Twalikhwata icicetekelo ca batumwa. Twalichetekela mukundapwa kwamaka yakwa Lesa. Twalichetekela muli Lesa. Twalichetekela mu Maka yakwa Lesa. Twalibatishiwa, muli Baibele, umusango Baibele ilandilamo. Twalipokelela Mupashi wa Mushilo. Twalilandila mu ndimi. Tulacita fyonse ifyo.” Lelo, muniyina, nga cakutila ico ecintu cimofye iwe ulekabila, iwe walasanga ukubulisha kobe, pamo, lintu waisa ku Yolodani.

107 Oh, imwe limbi kuti mwasambilishiwa. Imwe limbi kuti mwaba abacenjela. Imwe limbi kuti mwakwata D.D., Dokota wafya Bulesa. Kutu mwakwata Ph.D., Dokota wa Mano. Kutu wakwata LL.D., Dokota wa Latin. Kutu wakwata ba digri abamisango yonse. Kutu mwakwata umwingila uwachalichi ca Methodisti pali imwe. Kutu mwakwata umwingila uwachalichi ca Pentecosti pali imwe. Kutu mwakwata umwingila wa Assemblies pali imwe, nangu ba Oneness, nangu ba Trinitariani, nangu conse ifyo cingaba. Yena nimingilafye iyafwalwamo,

icakwambilapo, ico nacilungama, pa fisumino fimo ifyapangwa nomuntu, ifyatontonkanishiwa, nafimbipo nga ifyo; kabili nangufye waliba umwina Kristu, kabili nachalichi yaliba iina Kristu, nokufwala ifyalungama.

¹⁰⁸ Lelo ilyo Elisha, aiminina, alemoneka, kuli bakasesema bonse abatanteme palulamba nabakasusha, ukumona fintu alacita, kabili uyu alishile, aleenda nomwingila wakwa Eliya, oh, owe, alleluya, asambilishiwe fimbi, alisambilila, aleumfwila, alicetekela, takuli nangu cimo icilubene kuli ena, aleisa ku Yolodani, isonde lilemulolesha.

¹⁰⁹ O mwe Lesa, ifyo tulekabila ico ileelo! Nabengi abasambilila bakasambilila; nabantu abengi abengalepaula ilya Baibele noku Ibika pamo, munsamushi; abantu abengi abengacita ifintu ifikalamba munshila shakusambilisha; abaishiba ilyashi lyakale ilya Baibele mpaka ino nshita, abengamyeba ora inyali yaakile, nenshita yashimine. Bena kuti ba myeba fyonse ifi fintu. Kabili bena bali... Bena balikwata ulubatisho lwa mumenshi. Bena balikwata ulubatisho lwa bumupashi, nge fyo bena balwiita, umwingila. Bena balikwata ifintu fyonse ukutantikwafye mumutande.

¹¹⁰ Efyo na Elisha acitile, lelo ilyo aishile ku Yolodani, kucinso ce sonde ilyakususha, nicinshi ico alilile? "Alikwisa Lesa wakwa Eliya?" Temwingila wakwa Eliya uwacitile ico. Cena cali Maka yakwa Lesa wakwa Eliya, ayacitile ico.

¹¹¹ Kabili icintu isonde lilekabila muno lucelo caba Amaka yakwa Lesa wakwa Eliya. Kutu limbi walilandile mundimi nokubilikisha, nokubutauka. Lelo ico tukabila Maka yakwa Lesa uwa Pentecosti, ukuleta imyeo nefintu ifyo fyaikele muli bulya bushiku, mumaka yabutumwa.

¹¹² Umwingila uwafwalwapo walifye bwino, lelo alekabila ubwite bupya mumutima wakwe ukufuma kuli Lesa. Alekabila ukusubwa ukupya ukufuma kuli Lesa. Afwele umwingila wafwalwamo ilyo aishile kumumana, lelo alefwaikwa ubupya uwakubalilapo ubwite ukufuma kuli Lesa, na Maka ayapya ukufuma kuli Lesa, ukupanga icisungusho.

¹¹³ Kabili, munyinane, witina ukwipusha Lesa icintu icili conse. Ulingile ukwipusha Lesa, nangu ukulomba Lesa, pacintu icili conse ico Ena alaile. Pantu, nga Ndelangisha Lesa uyo uwamaka yonse kabili uwamaka ukuicilapo, kabili nga Ndi mubomfi wakwa Lesa, Ningile ukucita imilimo yakwa Lesa. Kabili nga Nacita imilimo yakwa Lesa, Mfwile ukwipusha Lesa ukuti ifi fintu fifikilishiwe, pantu Ena alefwaya ine ukuleta icishingacitwa. Ningile uku Mwipusha. Ningile ukwita pali Ena, kabili ukwiminina kulya nokutula, "Mwe Lesa, Mwalicilaya." Eico na imwe, umuntu onse.

¹¹⁴ "Mukapokelela amaka," Imilimo ya Batumwa 1:8, "panuma Mupashi wa Mushilo waisa pali imwe." Panuma Mupashi wa

Mushilo waisa pali imwe! Panuma mwafwikwa ngo mwina Kristu, panuma yacitetekelo cenu caikala muli Kristu, lyena mukapokelela amaka. Mwacimona ico. Ee.

¹¹⁵ Kabili, munyina, nkashi, cila umo muli imwe, muno lucelo, lekeni Nande ici ilyo nshilapepela abalwele, lekeni Nande ici: Kubwafwilisho bwakwa Lesa, mpepeleniko. Ilyo Naiminine, imyaka ikumi iyapitapo, kuli ici cintamba, ukushimikila pali Davidi na Goliati, nomba cena tacili Goliati uyo wancingilila, Lesa namwipaya pacinso candi, lelo icancingilila, kukana cetekela, icicalipo eco Namwene ukutila epo cili.

¹¹⁶ Kabili muno lucelo, kucinso ca lino ihema nakabili, Ndepunda: alikwisa Lesa uwapele ubu bulayo? Alikwisa Lesa uwankumenye na ici, kulya? Iseni kuntanshi, mwe Lesa, kabili mpeleni ukushipa. Mpeni amaka. Mpeni itontokanyo ilyamute, temulandu icaisa nokuya. Nga cakuti kwamoneka ukufita, nangu kwamoneka...Fyonse ifyo kwingamoneka, seleni. Ubulayo bwacishinka.

¹¹⁷ Kabili munyina, nkashi, bumo muli ishi nshiku... Kuli imwe mwefibusa ababembu muno lucelo, kabili kuli imwe mwe bantu abalesha ukupashanya ubwina Kristu, kuti mwaba bamembala bachalichi, icawama nganshi, Nshikwete ifyakulanda ukususha ico, takuli nangu cimo icakususha amasambililo yenu ayasuma, nangu ukususha amasambililo yenu ayafyabulesa, Nshikwete nangu cimo icakususha ico, lelo, oh, Lesa alikwi?

¹¹⁸ Tacali ni Eliya, nangu cibe fyo. Tacali ni Eliya uyo waiswile ulyo mumana. Tacali umwingila wakwe. Elisha aliufumisho pakubeya kwakwe. Ena aupetele umusangofye umo wine Eliya acitile. Lelo ilyo atendeke ukweshu ukuusunsha, takwali Amaka kulya. Elyo alilile, ukwishiba ukutila Lesa aali kucifulo cimo, "Alikwisa ulya Lesa? Alikwisa Ena?" Nomba icintu cimo cilingile caumine kasesema, pantu alisunshishe ulyamwingila nokuma pamenshi, kabili yaiswike uku ukufika uku. Kabili pacinso cabashimapepo babulya bushiku, pacinso caba kasusha babulya bushiku, aendele ukupita pa Yolodani, nga fintu Eliya acitile kuntanshi yakwe.

¹¹⁹ Ifwe tatulekabila amasambililo; twalikwata cilya. Lelo tulefwaya Lesa wakwa Eliya. Tulekabila Amaka yakwa Lesa uwakwa Eliya, ukubwelela muchalichi cesu. Amaka ukucilenga ukwikatilila kulya, nokwita i Cebo cakwa Lesa, "Icalungama," te mulandu nangula.

¹²⁰ Kabili ifwe tuli, cila umo muno lucelo, pamo nga abantunse, pabulendo bwesu ubwakuya ku Yolodani. "Kabili ilyo afikile ku Yolodani." Imwe muli nokufika kulya, imo pali ishi inshita shalucelo nangu imo pali ishi inshita shabushiku.

¹²¹ Lintu ena aishile ku Yolodani, ena aleenda nga kacimfya. Lelo, lintu ena aishile ku Yolodani, ubo ebwali ubupusano. Alikwete umwingila uwafwalwamo. Umbi umuntu alifwelelo.

Lelo wali umwingila uusuma, kabili alishibe umuntu uwalefwala uyo mwingila.

¹²² Munyina, nkashi, ulucelo lumo, Ningile ukwisa ku Yolodani.

¹²³ Nacilatontontokanya. Muno cungulo, twalaya kuli Munyina na Nkashi Wright. Mwibalabako. Uku e kusefya kwabo ukwa golide. Ndecetekela, ichalichi, lili nokukwata i—icakulya cacungulo pamo nabena. Naletontontokanya, ubushiku bumbi: imyaka amakumi yasano! Kabili Ndebamona bonse babili, abakulu kabili abapumwa. Natontontokanya ukutula, “Ee, Ndi nemyaka yakufyalwa amakumi yane na cinelubali.” Bena baupenefye imyaka itatu ilyo Nshilafyalwa.

¹²⁴ Amakumi yane na cinelubali! Ndeya ukulola ku Yolodani. Ningile ukwisa kulya. Ningile ukuya kulya. Ndi nokufika kulya. Cena limbi kuti caba mubusanso mumusebo. Ine limbi kuti napona ukufuma mumulu, mundeke. Nalimo kuti bandasa, kumufwi wakwa ciwa kuncende imo, nokufwa. Nshaishiba efyo Nkaya. Lelo, kuliko icintu cimo ico Naishiba, Ndeya, kabili Ndeya ukulola ku Yolodani.

¹²⁵ Lelo ilyo Nafika kulya, Ndefwaya ukwishiba icintu cimo, ukutula Ninkwata umwingila uwafwalwamo, naine. Nshilesubila muwandi, pantu tacili icisuma. Pantu, lilya linefye Elisha asendele umwingila wakwa Eliya, ena aputawile uwakwe mutupimfya nokuuposa panshi. Kabili uyo e musango cabelelemo ilyo Nasangile Kristu. Naliyonawile nemwine, amano yandi, ubuwelewele bwandi bwandi, icintu candi icabula incito. Natontontokanya, ilyo Nali umunono, kashimikila waku Baptisti, Nalifye nalimo kwati...Nali umuntu umo. Lelo, Nalicilepaula; Nalifwele umwingila Wakwe. Kabili ilyo Nkesa ku Yolodani, Ndefwaya ukuisanga nimpombwa mumwingila Wakwe. Ena akakonka ico. Kabili ifwe tukesafika kulya ubushiku bumo.

Lelo lekeni tupepefye pakashita.

¹²⁶ Mwe Shifwe uwa mu Myulu, nga fintu tuli pabulendo bwesu ubwaku Yolodani muno lucelo, nga bakacimfya, kabili ubushiku bumo, tufwile ukulangisha icintu cimo ku Yolodani, uko, ku mfwa. Kabili, oh, ifyo cena cikaba icintu icabipisha, ukupatulwa ukufuma kuli Lesa! Ifwe tekuti tucilukile, iyo. Lelo, Elisha, ilyo aishile kulya, ena alikwete umwingila wakwa Eliya. Kabili ilyo afulile umwingila wakwa Eliya, umwaume uyo walesekesha nganshi icinso Cenu, kabili Mwalimusumine nokumuleta mu Muulu pamo na Imwe, kabili Elisha afwele umwingila wakwe, eico aulangishe ku Yolodani, imfwa, umwingila wakwa Eliya, kabili cena calipokelelwe, kabili Yolodani aliswike, kabili aendele ukwabuka.

¹²⁷ Mwe Lesa watemwikwa, ubushiku bumo, tukesha ika. Ifwe tekuti tupele imilimo yesu iisuma; tatukwete nangu imo. Ifwe tekuti tupele icintu icili conse mwisonde. Nshikabila nangula

icintu icili conse, icakwasha ukulangisha, lelo Nacetekela onse mubusuma bwakwa Yesu. Mwali Musumine, kabili noku Mubusha ukufuma kubafwa, kabili Aletelwe mu Kubapo kwakwa Lesa kabili kulya eko akekala umuyayaya. Kabili, mwe Lesa, Ndefwaya ukulangisha ico kuli Imwe, ukutila Nalicetekela pali Ena, kabili Nali Mutemwa. Kabili, kukusenamina Kwakwe, Alitufwika nomwingila Wakwe. Kabili Napepa, mwe Taata, ukutila Mwalatwafwilisha nomba munshiku shabulwi. Kabili uko abantu bakwa Lesa balingile ukucita imilimo yakwa Lesa, Napepa ukutila Mwalatuleka ukusenda umwingila wakwa Kristu, amaka ya Mupashi wa Mushilo, nokwita Lesa uwaikele muli Ena. Peleni cena. Mwi Shina lyakwa Kristu twalomba cena.

¹²⁸ Kabili ilyo tuli nemitwe yesu iyakontamikwa. Ndetotokanyafye, muno lucelo, nga cakuti kuliko umuntu uuleesha ukwenda ukuya ku Yolodani, ukwabula uyu mwingila. Nga kuliko umuntu uyo uushakwata umwingila wakwa Yesu Kristu pali imwe, kabili nangula walifwelwe inshita imo ku Mwana wakwa Lesa. Ndetotokanyaa, nga tamu ufwele muno lucelo, nga kuti mwaimya amaboko yenu kuli Lesa nokutila, “Mwe Lesa watemwikwa, ino ora, Ine nomba Ndefwaya uku upokelela.”


¹²⁹ Lesa akupale, namayo. Bushe abantu bambi, kuti mwaimya ukuboko kwenu? Lesa akupale, wemwana. Umuntu umbi, kuti mwaimyafye ukuboko kwenu? Lesa akupale, wemulumendo umunono. Lesa akupale, wemwaume wacaice. Umuntu umbi kuti aimya ukuboko kwakwe? Lesa amipale, kunuma uko, mukwai.

¹³⁰ Landafye ukutila, “Kubwafwilisho bwakwa Lesa, muno lucelo, Ndefwaya ukukana ubulungami bwandi nemwine, amano yandi nemwine, kabili amatontokanyo yandi ayafyamangalo nenshita ikalamba, kabili ulubembu ulo Njikalamo. Kabili Ndefwaya Kristu ukubika umwingila Wakwe pali ine, muno lucelo, ukutila Ndi nokubomfya umwingila Wakwe. Naliishiba ukutila Wena untu wapwililika.” Lesa akupale, we mwana. Umuntu umbi atila, “Kabili Nalaimya fye...”

¹³¹ Imyeni ukuboko kwenu, tileni, “Ine nomba ndefwaya ukupokelela Mupashi wa Mushilo mumweo wandi. Ndefwaya ukufwikwa mubulungami Bwakwe. Ilyo Nkafika kulya bulya bushiku, Nshakaipele nemwine nokutila, ‘Ukuba, nomba, Namwishiba ukutila Nalishitila umuntu umo amalasha. Nalicita ici.’” Ico cisuma, ico cisuma nganshi, lelo ico... Icintu cimo cali nokufwa, pakuti imwe mube nomweo, kabili ukupitilafye mumulimo uwa ico kuti mwapusushiwa. Bushe kuti mwaimya ukuboko kwenu? Tileni, “Kristu, Ine nomba nakana inshila yandi. Napokelela inshila Yenu. Ndefwaya Imwe ukunkwatila uluse ilyo Nkesa kumpela yabulendo?” Cisuma. Lesa akupale, namayo. Lesa akupale. Cisuma.

Nomba twalakwata ipepo.

¹³² Nomba, Mwebalungami, mwe Shifwe uwa mu Myulu, yamo cinelubali, cinekonse konse, amaboko ikumi nayemishiwa. Nshishibe imibele babelelemo. Imwe mwalishiba fyonse palwa bena. Nshishibe. Lelo bali nefyakukabila ileelo. Kabili nabeluka ukutila nabakwata ifyakukabila, kabili bali abaipela ukwisa nokupokelela ubwafwilisho munshita yamafya; ukumona ukutila, ora ikalamba iyo ili mupepi nomba, amabomba aya atomiki, ifintu ifikalamba ifyo filetulolela.

¹³³ Kabili Napepa, mwe Shifwe uwa mu Myulu, ukutila Mwalapala aba bantu, kabili ileelo bikeni indupi Shenu pali bena nokufumyapo amampulu yabo yonse nokutwishika. Kabili ukuti bengaposa imingila yabo iyakuitunga ubulungami iyakale iyalikwa nefipelebesha, iyo makanta uputaula nefisense ng'anda, kabili nefipelebesha fyakutunganya nabuchalichi, fyalitula ifipunda muli wena, kabili (bena) tayashipikishe. Shibenga uposafye, nokufika kulya nokupoka umwingila wakwa Shikulu Yesu. Ukutila, "Nacetekela muli Ena. Naipomba nemwine, temubulungami bwandi, nangu pamatontokanyo yandi nemwine. Lelo, ukufuma ino ora ukuya pantanshi, Ndecetekela Imwe." Peleni ukutila bacipokelele, mwe Taata, pantu twalombela ici mwi Shina lyakwa Kristu. Amen. 

56-1125M Umwingila Wafwalwamo
Branham Tabernacle
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org